



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

ہم لوگوں کو اتنی سوس کا چاند نظر نہیں آیا۔ اس سے شعبان کی تیس گنتی پوری کر کے روزہ رکھا۔ اور قرب و جوار سے مثلاً دو میل سے لے کر چالیس میل تک کی خبریں چاند دیکھنے کی موصول ہوئیں۔ آپ لوگ فرمائیں ہم لوگ کس (حساب پر طاق راتوں میں عبادت کریں۔ اور کیا روزہ بھی قضا رکھنا ہوگا۔) (عبداللہ وزیا نگر)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

!الحمد لله، والصلاة والسلام على رسول الله، أما بعد

اگر قرب و جوار سے معتبر شہادتیں مل جائیں کہ چاند دیکھا گیا ہے تو آپ اسی حساب سے شمار رکھیں اور بعد میں ایک روزہ قضا کریں بہت دور کی شہادت آپ کے لئے حجت نہیں۔

تشریح

سوال - 1۔ کیا فرماتے ہیں علماء دین و مفتیان شرع متین اس مسئلہ میں کہ روایت ہلال کے لئے شرع شریف میں کوئی مسافت م متعین نہیں ہے۔ اگر کہے تو کتنے میل کی؟

- کیا مدارس کے مسلمان دہلی کی روایت کا اعتبار کر سکتے ہیں۔ جب کہ دہلی ایک ہزار سے زیادہ فاصلہ پر واقع ہے۔ نیز دہلی اور مدارس کے غروب کے وقت میں نصف گھنٹہ کا فرق ہے۔

- کیا ریڈیو تار ٹیلی فون کی خبریں اور شہادتیں شریعت اسلامیہ میں قابل تسلیم ہیں۔

- ریڈیو پر ایسا آدمی جو شہادت شرعی کے معیار پر صحیح اتنا ہو ہندوستان کے کسی حصہ سے اعلان کرے کہ میں پنجم خود چاند دیکھا تو کیا تمام ہندوستان کو عید کرنی جائز ہے۔ اسی پر ٹیلی فون اور تار کو قیاس فرمائیں۔؟

(- کیا بارہ بجے دن کی شرعی تحقیق ہو جائے۔ اور شرعی شہادت کے ذریعہ ثابت ہو جائے کہ 29 کو چاند ہوا تو 12 بجے کے بعد روزہ توڑنا جائز ہے۔) (سید عزیز اللہ ازداراس 5)

الجواب۔ دوسرے شہر کی رویت ہلال کے اعتبار میں مسافت یعنی میلوں کی تعین کی کتاب و سنت میں کوئی صریح نص نہیں۔ اس لئے علمائے کرام کے اجتہادی اقوال اور مذاہب اس امر میں مختلف ہیں اور سوائے قول اختلاف مطلع کے جس کی تحقیق آگے آتی ہے کوئی قول قابل وثوق نہیں۔ کرب کی روایت سے ابن عباس کے جمل قول امرنا سے بعض نے لکل اہل بلد رویت تمام کے باب کو حدیث سمجھ لیا ہے جو بالکل غلط ہے۔ یہ تواجہادی قول ہے۔ اصل دلیل حدیث نبوی ﷺ "صوموا لرویتہ وافطر والرایتہ" (صحیح بخاری) ہے یہ خطاب عام ہے۔ کوئی مسلم کہیں چاند دیکھے چاند ہو گیا۔ عید الفطر وغیرہ کے لئے دو شخص کی رویت لازمی ہے۔ اور روزہ رمضان رکھنے کے لئے ایک شخص کی شہادت بھی کافی ہے۔ جس کی تفصیل سنن وغیرہ میں یہ بھی ہے۔ کہ آخر رمضان میں رسول اللہ ﷺ کی خدمت میں کچھ لوگ اونٹوں پر سوار دو دروازے ایسے وقت میں آئے کہ عید کی نماز کا وقت نہیں رہا تھا۔ یعنی بعد دوپہر وہ لوگ حاضر ہوئے تھے۔ انھوں نے یہ شہادت دی کہ ہم لوگوں نے اپنے موضع یا شہر میں چاند دیکھا تھا۔ تو آپ ﷺ نے اسی وقت لوگوں کے روزے افطار کرا دیئے۔ اور دوسرے روز عید کی نماز پڑھائی۔ اس حدیث سے یہ بات ثابت ہوتی ہے کہ دوسرے شہر کے لوگوں کی رویت ہلال کی شہادت کا اعتبار ہے۔ بشرط یہ کہ دوسرے شہر کا مطلع اس شہر سے مختلف نہ ہو۔ مختلف مطلع یہ کہ مثلاً ایک شہر یا موضع میں دن ہے۔ تو دوسرے میں رات ہے۔ یا ایک جگہ ظہر کی نماز کا وقت ہے۔ تو دوسرے میں عصر یا مغرب کا اگر ایسا ہو تو پھر وہاں کی رویت دوسروں کے لئے کافی نہ ہوگی۔ تاوقت یہ کہ وہ یا اس کے متفق مطلع والے چاند نہ دیکھ لیں۔ اس پر دلیل یہ ہے کہ مثلاً جس شہر یا موضع میں دوسرے شہر سے چند گھنٹے پہلے زوال ہوگا۔ ان کو حکم ہے کہ ظہر کی نماز ادا کریں۔ اور اس وقت دوسرے شہر والوں کو جن کا مطلع ان سے مختلف ہے۔ اور ابھی زوال میں کئی گھنٹے باقی ہیں۔ نماز ظہر پڑھنا منع ہوگا۔ اس لئے کہ ابھی یہاں زوال نہیں ہوا۔ اور پہلوں کو نماز ظہر پڑھنا فرض ہوگا۔ اس سے ثابت ہوا کہ مختلف المطالع کا حکم الگ الگ ہے۔ اگر دوسرے شہر والے پڑھنا بھی چاہیں۔ تو اول تو ہر جگہ اس کا علم مشکل ہے۔ اگر کسی طرح معلوم کر کے پڑھ بھی لیں۔ تو پھر جب ان کے ہاں زوال ہو تو اگر وہ دوبارہ ظہر نہ پڑھیں۔

أَقِمِ الصَّلَاةَ لَدُلُوكِ الشَّمْسِ ۝ ۷۸ سورة الإسراء

اور احادیث صحیحہ کے خلاف ہوگا۔ اور اگر دوبارہ پڑھیں۔ تو اس میں یہ اشکال ہے کہ ایک دن رات میں جو پانچ نمازیں فرض ہیں۔ کم و بیش نہیں۔ اس صورت میں پانچ سے زائد کیا؟ بے شمار ہوں گی۔ اس لئے کہ جو مس گھنٹے میں ہر وقت کہیں نہ کہیں ظہر عصر وغیرہ کا وقت ہوتا ہے۔ تو ہر وقت نماز فرض ہوگی۔ تو اول تو ہر وقت کا علم محال دوم پڑھنا بھی محال نیز اس صورت میں تکلیف بالمال لازم آتی ہے۔ اور یہ سب امور باطل ہیں۔ لہذا یہ صورت بھی باطل ہے۔ اس سے ثابت ہوا کہ جن شہروں کے آپس میں مطالع مختلف ہوں۔ ان کی رویت ہلال دوسروں کے لئے معتبر ہوگی۔ بعض فقہاء کرام نے اختلاف مطالع کی تعین مسافت ایک مہینے کے رستے سے کی ہے۔ مگر یہ بھی اس کرب والی اوپر کی روایت سے استنباط کی ہے۔ سواول تو روایت کرب سے یہ نہیں معلوم ہوتا کہ وہ چاند دیکھ کر فوراً وہاں سے چلے یا ٹھہر کر نیز وہ کس تاریخ کو مدینہ منورہ پہنچے۔ کتنے دن چلتے رہے پھر ایک ماہ کے رستے میں لہجہ ہے۔ کہ رفتار بیدل کی یا سواری کی اس میں بہت بڑا فرق ہے۔ پھر راستہ میدان کا یا پہاڑی ٹیڈھا تھا یا دریائی ایر پھیر کا کبھی ان امور میں زمین آسمان کا فرق ہوجاتا ہے۔ تحقیق جدید سے معلوم ہوا ہے کہ مدینہ منورہ اور شام کے مطلع میں پندرہ مہنٹ کا فرق ہے۔ اور یہ اختلاف رویت ہلال کے حکم میں معتبر نہیں جس کی تحقیق آگے آتی ہے۔ مسافت کم میں مدار شمس کے اختلاف مطالع کی نمازوں میں گھنٹوں کے اعتبار سے ان دیار میں بہت

کئی بیسی ہے۔ متوسط اختلاف کا لحاظ کیا گیا۔ یعنی ظہر عصر یا مغرب کے وقت کا اختلاف جو عموماً تین گھنٹے سے کم نہیں ہوتا۔ لہذا جہاں دو شہروں کے طلوع و غروب میں تین گھنٹے کا اختلاف ہو وہ مختلف مطالع میں شمار ہوں گے۔ اور جن کا اس سے کم ہو وہ اس سے خارج ہوں گے۔ جواب لکھا ہوا بلوچ رعایت طبع رکھا ہوا تھا۔ کہ اخبار المحدث مورخہ 29 شعبان 1361 ہجری میں مولانا کا جواب بھی نظر سے گزار کر مسافت متینہ کی روایت میرے علم میں نہیں ہاں علم ہیئت سے اتنا معلوم ہوتا ہے۔ کہ غالباً تیس میل کے فاصلے پر اختلاف مطالع ہو جاتا ہے۔ امرتسر سے لاہور کا فاصلہ تیس میل کا ہے۔ اتنے فاصلے پر تین منٹ کا اختلاف ہے۔ اگر امرتسر میں چھبے سورج غروب ہوتا ہے۔ تو لاہور میں پچھنچ کر 33 منٹ ہوتا ہے۔ اس لئے اختلاف مطالع کی وجہ سے رویت قبول نہیں کی جائیگی۔ ”انتہا“ میں کتا ہوں کہ اوپر کی سنن کی حدیث سے ثابت ہے۔ کہ رسول اللہ ﷺ کی خدمت میں جو دروازہ کے اونٹوں کے سوار آخر رمضان میں ہوئے تھے۔ اور انھوں نے کہا تھا کہ ہم نے کل اپنے شہر یا موضع میں چاند دیکھا تھا تو ان کے کہنے پر حضور ﷺ نے بعد دوپہر روزہ افطار کر اگر دوسرے روز نماز عید کو پڑھنے کو کہا تھا۔ وہ غالباً تیس میل یا اس سے بھی زائد ہی سے آئے تھے اس سے ثابت ہوا کہ اس قدر اختلاف مطالع کا شرع میں اعتبار نہیں و نیز اختلاف مطالع مدار شمس کے اختلاف سے بھی ہوتا ہے۔ خواہ مسافت کم ہی ہو۔ اور مطلقاً 33 میل مستزم اختلاف مطالع نہیں۔ تا وقت مدار شمس کا فرق نہ ہو نیز مکہ معظمہ اور جدہ کے درمیان کا فاصلہ پچاس میل کا ہے۔ اور ایسا کبھی معلوم نہیں ہوا کہ والوں نے جدہ والوں کی رویت کا اعتبار نہ کیا ہو۔ بالعکس۔ نیز اگر 33 میل کے اختلاف کا اعتبار ہوتا۔ تو پھر اختلاف مطالع میں امت کا اختلاف ہی نہ ہوتا۔ اس لئے کہ یہ تو عموماً ہوا ہی کرتا ہے۔ اگر ایسا ہوتا تو یہ متواتر اور مشہور ہو جاتا اور اختلاف نہ رہتا۔ وازلیس فلیس

نیز جب 33 میل پر تین منٹ کا اختلاف مطالع ہے۔ تو گیارہ میل پر ایک منٹ کا ہوگا۔ پھر اگر مطلقاً اختلاف مطالع کا اعتبار ہوگا۔ تو گیارہ پر بھی ہوگا تو اول تو یہ اوپر کی سنن وغیرہ کی حدیث سے باطل ہے۔ کہ اس سے زائد فاصلے کی رویت ہلال کا رسول اللہ ﷺ نے اعتبار کیا۔ دوم اس سے کم والوں کو عرفات کے پرلے سرے جو گیارہ میل پر ہو رویت ہلال کا بھی اعتبار نہ ہوگا۔ اور یہ بالکل غلط ہے۔ اس کا تو کوئی بھی قائل نہیں اس سے تو لازم آتا ہے کہ دہلی والے غازی آباد 12 میل اور قطیف میل وغیرہ کی رویت ہلال کا بھی اعتبار نہ کریں۔ یہ بھی بالکل غلط ہے کوئی اس کا بھی قائل نہیں۔ توجہ تک اختلاف مطالع کی حد شرع سے نہ ثابت ہو قائل قبول نہیں۔ کتاب وسنت سے صراحتاً ثابت ہو۔ یا استنباط اور اوپر جو میں نے لکھا ہے۔ وہ کتاب وسنت سے مستنبط ہے۔ کہ اگر بالکل اختلاف مطالع کو تسلیم نہ کیا جائے مگر شرع سے اس کی کوئی حد نہ مقرر کی جائے۔ تو ہر دو صورت میں تکلیف مایطاق اور محال لازم آتا ہے۔ جو باطل ہے جس سے شریعت محمدی پاک ہے۔ لہذا کچھ اوپر کتاب وسنت کی روشنی میں لکھا گیا ہے۔ وہی قابل قبول ہے۔ اور بس۔

جواب نمبر 2۔ کا جواب نمبر 1۔ میں آگیا کہ دہلی اور مدراں کے طلوع و غروب میں چونکہ نصف گھنٹے کا فرق ہے۔ جو تین گھنٹے سے کم ہے۔ لہذا ان کو ایک دوسرے کی رویت ہلال کا اعتبار نہ ہوگا۔

جواب نمبر 3۔ تارکی خبر کو عموماً علماء کرام و اساتذہ عظام تسلیم نہیں کرتے۔ اس لئے کہ تارک کارکن اکثر بالکل کافر اور غیر مسلم ہوتے ہیں۔ اور کافر کی خبر دیانت میں مقبول نہیں (درمختار وغیرہ) نیز یہ رویت ہلال محض خبر نہیں اس میں شہادت اور نصاب شہادت اور مجلس قضا بھی ہے۔ اور یہ خبر غائب ہے۔ اس میں معرفت خبر کی لازم ہے۔ اور یہ امور تارکی خبر میں مفقود لہذا ردود ہے تو جواب یہ ہے کہ اول تو فقہاء کا یہ کلیہ کہ ہر امر دینی میں ہر کافر کی خبر کسی حالت میں بھی مقبول نہیں۔ پسند وجود مستقوض ہے۔ وجہ اول یہ کہ کافر فاسق کی خبر کے عدم اعتبار کو آیت۔

ان جاءَ كُمْ فَاسِقٌ بِنَا فَهْتُمُوا ۚ سورة الحجرات

سے استنباط کیا گیا ہے۔ حالانکہ فقہاء نے لکھا ہے کہ اس سے کافر کی خبر مطلقاً تردید نہیں ہوتی۔ بلکہ تحقیق پر موقوف ہے۔ لہذا بعد تحقیق و ثبوت مقبول ہوگی۔ تو گویا میں وجہ یہ آیت بھی دلیل قبول کی ہے۔ دوم وجہ قول باری تعالیٰ جل جہدہ

يَا أَيُّهَا الَّذِينَ آمَنُوا اشْنَأْذُهُمْ إِنَّمَا إِذَا خَضَعَ لَكُمْ لُحُوتُ حِينَ الْوَصِيَّةِ اشْنَأْذُهُمْ وَأَوْخَرَانِ مِنْ غَيْرِهِمْ كَمَنْ أَنْتُمْ خَرَجْتُمْ فِي الْأَرْضِ فَأَخَذَ مِنْكُمْ مِصْبِيَّةَ الْوُتِ - ۱۰۶ سورة المائدة

اس آیت سے کافر کی خبر شہادت بھالت سفر شرعاً ثابت ہے۔ اس کی شہادت پر خبر پر میت کی وصیت و ادا و امان اس کے اور ترکے کی تقسیم اس کی عورت کی عدت و نکاح خانی۔ و نماز جنازہ غائب۔ اس کے بچوں پر حکم قیم کا ثبوت اس کی ضمانت کا اسقاط وغیرہ موقوف ہیں۔ اور یہ امر دینی ہیں۔ خصوصاً نماز جنازہ غائب و وصیت تعمیر مسجد وغیرہ۔ وجہ سوم رسول اللہ ﷺ نے بوقت ہجرت مدینہ منورہ ایک کافر کو اپنی سواری کی اوٹھیاں دے کر کہا کہ (فلاں) وقت لاکر ہم کو محض راستہ سے مدینہ پہنچا دو اس نے ایسا ہی کیا ہجرت امر دینی ہے۔ اس میں رسول اللہ ﷺ نے کافر کے قول و عمل کا اعتبار کیا اور حضور ﷺ کا یہ امر دینی ہے۔ (صحیح بخاری

وجہ چہارم واقعہ حدیبیہ میں رسول اللہ ﷺ نے ایک مشرک کافر کو جاسوس بنا کر کفار کا حال معلوم کرنے کو بھیجا اس نے آکر خبر دی۔ اس پر اعتبار کر کے رسول اللہ ﷺ نے مطالبہ کرنے کے بارے میں مشورہ کیا (بخاری) اس سے بھی کافر کی خبر کا اعتبار ثابت ہوا۔ کہ یہ سفر حضور ﷺ کا عمرہ کئے تھا۔ پھر جنگ کے بارے میں مشورہ کیا مگر جنگ ملتوی کیا گیا پھر حال عمرہ ہو یا جنگ کفار دونوں امر دینی ہیں۔ خلاصہ یہ کہ کافر کی خبر دیانت میں مطلقاً مردود نہیں۔ بعد تحقیق و ثبوت قرائن مصدقہ بعض امور میں بعض اوقات مقبول بھی ہے۔ مثلاً اگر کسی اعلیٰ افسر نے دہلی سے کانپور شب کو تاروت کروہاں کے نائب کو بلا یا کہ تم یہاں آ جاؤ۔ اس کے فوراً جواب دیا کہ یہاں آج چاند ہو گیا ہے صبح مسلمانوں کی عید ہے۔ مجھے یہاں کا انتظام کرنا ہے۔ تو بتائیے اس کے صدق میں کسی کو شبہ ہو سکتا ہے؟ ہرگز نہیں ایسے ہی اگر کوئی نابینا یا ضعیف البصر کسی ایسے ہی مقام میں قید ہو جہاں کفار کے سوا کوئی مسلم رویت ہلال کی خبر دینے والا نہ ہو تو وہ اگر کفار کی رویت ہلال پر روزہ رمضان و عید نہ کرے تو کیا کرے۔ ایسے ہی اگر اس کے مرنے کی خبر کفار دیں اگر اس کے مرنے کا اعتبار نہ کیا جائے تو اس کی زوجہ اور اس کے بچے کیا کریں۔ کیا زوجہ ساری عمر اس کے آنے کی منتظر رہے۔ ایسے ہی اس کے ترکے کی تقسیم اس کی زوجہ کی عدت و نماز جنازہ غائب کا کیا حکم ہوگا۔ ایسے امور میں اعتبار کیا جائے گا۔ جب قرآن و حدیث سے بعض امور دینی میں کفار کی خبر کا اعتبار ہے۔ تارکی خبر بھی انہی خاص قسموں میں سے ہے۔ کہ بعد تحقیق مکرر نہ کرتا رہیے اور نیز مختلف مقامات سے دریافت کرنے سے اگر یقین یا ظن غالب اس کے صدق کا ہو تو قبول و رد مردود لاکھوں روپے کے کاروبار مرنے و جینے کے حالات تارکی خبر پر تسلیم کئے جاتے ہیں۔ کوئی بھی ان میں تردد نہیں کرتا۔ اور کبھی ان میں یہ سنا گیا کہ فلاں مقام میں رویت ہلال کی خبر میں تارواںوں نے اہل اسلام کو جھوٹی خبر دے کر روزہ رکھا یا ہو۔ یا عید کرائی ہو۔ اور ان کو اس جھوٹی خبر دینے سے فائدہ ہی کیا ہے۔ ان کو تو ٹکوں سے کام ہے کہے باشند۔

حاجی لوگ سفر باج سے کسی حاجی کے مرنے کی خبر تارکے ذریعے دیتے ہیں۔ اس پر عمل ہوتا ہے جنازہ غائب بھی پڑھا جاتا ہے۔ کوئی اعتراض نہیں کرتا۔ یہ جنازہ امر دینی نہیں تو کیا ہے۔ نیز اول تو تارکے سارے کارکن کافر ہی نہیں ہوتے۔ بلکہ مسلم بھی ہوتے ہیں۔ نیز روپیہ زیادہ خرچ کر کے خالص مسلمانوں ہی کو ذریعہ خبر رسانی تارکا بنایا جاسکتا ہے۔ فافہم و جدہ

مولانا عبدالحی لکھنوی کے مجموعہ فتاویٰ جلد اول مطبوعہ بلاسٹ پریس لکھنؤ کے ص 218 میں ہے۔ شہادت خطوط یا تار بقی ہیں چند فقہاء ایسے مقامات میں الخط بشبہ الخط لکھتے ہیں۔ لیکن ایسی صورت میں کہ ظن حاصل ہو جائے۔ اور شبہ قوی باقی نہ رہے اور خبر تارنا خط بدرجہ پہنچ جائے۔ اس پر عمل ہو سکتا ہے۔ اور بحسب اقتضاء انتظام زمانہ حالی اس پر حکم عام بھی دے سکتے ہیں انتی۔

منع کے دوسرے شبہ کا جواب یہ ہے۔ کہ یہ رویت ہلال کو اگرچہ فقہائے من و جدہ شہادہ لکھا ہے مگر ساتھ ہی یہ بھی لکھا ہے کہ یہ امر دینی ہے لہذا روایہ انبار کے مشابہ ہے۔ اس لئے اس میں شہادت اور نصاب شہادت اور خصوصیت حریت و ذکر و ریت وغیرہ بھی شرط یا ضروری نہیں حتیٰ کہ غیر عادل یعنی مسر و احد کی رویت بھی کافی ہے۔ تفصیل ہدایہ اور اس کے شروح و حواشی وغیرہ میں ہے تیسرے شبہ کا جواب یہ ہے کہ اول تو قضا قاضی کی

شرط کتاب وسنت سے ثابت نہیں۔ دوم جب فقہاء نے اس کو امر دینی اور مشابہ روایت اخبار لکھا ہے۔ تو پھر فقہا قاضی کی شرط بھی نہ رہی۔ سوم ہندوستان میں فقہا کا محکمہ ہی نہیں اگر مفتی عالم کو قائم مقام قاضی ہی بنایا جائے تو دیہات میں یہ بھی اکثر نہیں ہوتے۔ اور حکم شرع کا عام ہے۔ لہذا شرط باطل۔ شبہ 4 کا جواب بھی نمبر 3 میں آگیا۔ کہ نصاب شرط نہیں۔ اگر ہو بھی تو یہ بھی تارکے زلیعے ہو سکتا ہے۔ شبہ 5 کا جواب یہ ہے کہ اوپر کی تحقیق سے خبر کی معرفت بھی ہو سکتی ہے۔ مکررہ کر روایت کرنے سے اور ٹیلی فون کا معاملہ بالکل واضح ہے۔ کہ اس میں ایک مسلم دوسرے مسلم سے باقاعدہ گفتگو کر سکتا ہے۔ اس کی آواز کو پہچان سکتا ہے۔ شہادت وغیرہ سب امور طے ہو سکتے ہیں۔ لہذا ٹیلی فون کے زلیعے فقہ کی روایت بلال کی خبر معتبر ہے۔

جواب نمبر 4۔ ریڈیو بھی سی قسم سے ہے۔ اگر اس کا حال معلوم ہے کہ ثقہ خبر دینا کرتا ہے۔ اور آواز بھی اس کی پہچانتے ہیں۔ تو معتبر ہے ورنہ نہیں۔ اور تمام ہندوستان کو ریڈیو کی خبر پر عید کرنے کا جواب نمبر 2 میں آچکا ہے۔ کہ صرف متیقن المطالع شہر اس پر عمل کریں گے۔ مختلف المطالع اس پر عمل نہ کریں گے۔ مولانا نے اخبار میں لکھا ہے کہ اہل حدیث کے نزدیک دور دراز کی روایت بلال حجت نہیں۔ یہ فیصلہ صحابہ کرام رضوان اللہ عنہم اجمعین کے زمانہ میں ہو چکا ہے۔ انتہی

میں کہتا ہوں کہ مولانا نے کچھ تفصیل نہیں کی۔ صحابہ کرام رضوان اللہ عنہم اجمعین کا یہ کونسا فیصلہ ہے۔ اور کس کس محدث کے نزدیک دور کی روایت حجت نہیں۔ غالباً مولانا کی مراد اس سے روایت کریم میں عبد اللہ ابن عباس رضی اللہ تعالیٰ عنہ کا قول مراد ہے۔ کہ کریم نے ملک شام سے آکر ابن عباس رضی اللہ تعالیٰ عنہ کو وہاں کی روایت کی خبر دی۔ تو ابن عباس رضی اللہ تعالیٰ عنہ نے اس کو تسلیم نہیں کیا۔ اس پر کریم نے کہا کہ آپ امیر معاویہ رضی اللہ تعالیٰ عنہ کی روایت بلال اور روزہ پر بھی اکتفا نہیں کرتے۔ ابن عباس رضی اللہ تعالیٰ عنہ نے کہا نہیں کرتے ہم کو رسول اللہ ﷺ نے ایسا ہی فرمایا ہے۔ اس کا جواب یہ ہے کہ یہ کل یا اکثر صحابہ رضوان اللہ عنہم اجمعین کا فیصلہ نہیں صرف ابن عباس رضی اللہ تعالیٰ عنہ کا مجمل قول ہے۔ جس کی تفسیر و تشریح مشکل ہے۔ بلکہ اس کے مشارالہ کو بتایا جائے کہ کیا ہے۔ اور اس کے ماقبل کیا کیا ہے۔ جب تک اس کا مشارالہ قطعی طور پر معین نہ ہو اس سے کچھ بھی ثابت نہیں ہوتا اور اس کا مشارالہ قطعاً معین ہو ہی نہیں سکتا۔ شاید کسی کو جامع ترمذی کے قول والہم علیٰ حدیث عند اہل العلم سے دھوکا ہو کہ یہ صحابہ کرام رضوان اللہ عنہم اجمعین کا فیصلہ ہے تو جواب صرف یہ ہے کہ یہ صرف ایک صحابی رضوان اللہ عنہم اجمعین ابن عباس رضی اللہ تعالیٰ عنہ کا قول ہے۔ پھر یہ بھی ثابت نہیں ہوا کہ ابن عباس رضی اللہ تعالیٰ عنہ کے اس قول پر دوسرے صحابہ رضوان اللہ عنہم اجمعین نے بھی عمل کیا یا نہیں۔ ہاں تین تابعی عکرمہ قاسم۔ اور سالم کا یہ مسلک ہے۔ اور ایک محدث اسحاق کا اور یک وجہ شافعیہ کی بھی ہے۔ جس کی تفصیل حافظ صاحب نے فتح الباری میں تحریر کی ہے۔ اس امر میں علمائے کرام کے کچھ اقوال یا مذاہب ہیں۔ پھر فیصلہ صحابہ چہ معنی یوں کہیے۔ کہ ایک صحابی رضی اللہ تعالیٰ عنہ کا قول ہے۔ وہ بھی مہمل جس کی تشریح مشکل نیل الاوطار میں صاف لکھا ہے کہ یہ مسئلہ اجتہادی ہے۔ صرف ابن عباس رضی اللہ عنہ کا قول ہے۔

جواب نمبر 5۔ اس سوال سے اگر یہ غرض ہے کہ بارہجے دن کے دوسرے شہر سے خبر آئی کہ وہاں کل گر شنبہ مغرب کو چاند دیکھا گیا تو اس کا جواب نمبر 1 میں آچکا ہے۔ کہ بعد تحقیق و ثبوت متیقن المطالع شہر سے خبر آنے پر بعد دوپہر بھی روزہ افطار کیا جائے۔ اور اگر یہ غرض ہ کہ بارہجے دن کے کسی نے اپنے شہر میں چاند دیکھا تو اس کے بارے میں سلف کے دو قول ہیں۔ کہ آیا وہ چاند شب آئندہ کا ہے۔ یا گر شنبہ کا۔ راجح قول اول (1)۔ ہے۔ (النجیب (الوسعیہ محمد شرف الدین ناظم مدرسہ سعیدہ عربیہ پگ بخش دہلی۔ "نور توحید" لکھنؤ 10-25 جولائی 1905ء)

حضرت استاد کے اس فاضلانہ تقویٰ پر بعض حضرات نے تعاقب فرمایا تھا۔ جس کا جواب اور مزید علی تحقیقات خود حضرت استاد موصوف کی قلم سے اخبار نور توحید لکھنؤ۔ 10 نومبر 51ء میں ملاحظہ فرمائیے۔ فقط 1

حذاماً عندی واللہ أعلم بالصواب

فتاویٰ شانیہ امرتسری

جلد 01 ص 659-666

محدث فتویٰ